

नागपूर मुख्य कार्यालय

कॉटन मार्केट, नागपूर - ४४००१८

संपर्क

संपादकीय : ९९२२९७००२३

वितरण : ८८८८६४७७५३

जाहिरात : ७४४७७३५८५९ / ९३२६९०६०६२

नागपूर कार्यालय संपर्क : ७४४७७३५८५९

नागपूर, अकोला, अमरावती, खामगांव, यवतमाळ, वर्धा, गडचिरोली, वाशीम, भंडारा, गोंदिया, मुंबई, पालघर (ठाणे), नाशिक आणि चंद्रपूर महासागर

महासागर

www.dainikmahasagar.in / Epaper: www.epaper.dainikmahasagar.in nagpurpost@gmail.com / mahasagarngp@gmail.com

तथागत ट्रॅवल्स

TATHAGAT TRAVELS

DOMESTIC / INTERNATIONAL TOUR OPERATOR

दैनिक महासागर च्या ५५ व्या

वर्धापनिदिनाच्या

TATHAGAT TRAVELS AWARDED BY

LOKMAT TIMES • NEWS INDIA 24

• MY FM 94.3 • MBS

E-mail : info@tathagattravels.org/

tathagattravels@hotmail.com

Website : www.tathagattravels.org

For more information Call Us : +91 9373286715 / +91 93250 77744

Shop No.72, Rahul Complex No.2,S.T.Bus Stand Chowk, Ganeshpeth, Nagpur-18 (MS) India

* वर्ष १६ * अंक ३०० *

* भंडारा *

शनिवार,दिनांक २६ एप्रिल २०२५

८ पाने • किंमत रु. २/-+ वितरण खर्च रु. १ = एकुण ३ रु.)

* विशेष ऑफर : महासागर + नागपूर पोस्ट = ४ रु. फक्त

अग्राग्रलेख

खरीखरी..

सावरकर जुनेच, गांधी नवे !

आज सर्वोच्च न्यायालयात स्वातंत्र्यवीर सावरकर यांच्या बाबतीत राहुल गांधी यांनी जे वारंवार उद्गार काढले होते. त्यावर सर्वोच्च न्यायालयाचे न्यायमूर्ती दीपांकर दत्ता आणि मनमोहन यांनी चांगले ताशेरे ओढलेले आहेत. सर्वोच्च न्यायालय म्हणाले की, महात्मा गांधी यांनी सावरकरांना लिहिलेल्या पत्रात स्वतःचा उल्लेख 'आपला विश्वासू सेवक' असा केलेला होता. सध्याच्या कालखंडात राहुल गांधी हे नवे गांधी आहेत. मध्यंतरी त्यांच्या आज्ञी ईंदिरा गांधी, तर वडील राजीव गांधी यांनी सावरकरांबद्दल आदर व्यक्त केला होता. आपल्या 'भारत जोडो' यात्रेदरम्यान राहुल गांधी यांनी महाराष्ट्रात तरी स्वातंत्र्यवीर सावरकरांचा मुद्दा उकरू नये. असे आम्ही याच 'खरीखरी' स्तंभात हेच खरेखरे' अगदी स्पष्टपणे लिहिले होते. तेव्हा आम्ही म्हटले होते, की सावरकर यांचा पूर्वांध प्रखर देशभक्तीपूर्ण होता. त्यांना दुहेरी जन्मटेप झालेली होती. त्यामुळेच जरा काही गोष्टी समजून घेतल्या पाहिजेत. समजा अंदमानच्या कोटडीत मरणयातना सहन केल्यानंतर त्यांनी काही पत्रे लिहिलेली असतील. तर त्याचे भांडवल करून सावरकरांच्या पूर्वांध काळात त्यांनी केलेले महनीय कार्य विसरता येणे शक्य नाही. स्वातंत्र्यवीर सावरकर इंग्लंडमध्ये शिकायला गेल्यावर त्यांना प्रखर देशभक्त शामजी कृष्ण वर्मा यांची मदत झाली होती. भारताच्या स्वातंत्र्यासाठी सर्वोच्च देहदंडाची म्हणजे सर्वाधिक शारीरिक यातनांची शिक्षा भोगणारे सावरकरच होते. हे सर्वांनी मान्य केलेच पाहिजे. यामुळे सावरकरांच्या नावाला केवळ महाराष्ट्रातच नव्हे, तर संपूर्ण देशात आदराने उच्चारले जाते. राहुल गांधी यांनी सावरकरांवर बोलणे टाळले पाहिजे. असे आम्ही तेव्हाही लिहिले होते. स्वातंत्र्यवीर सावरकर यांनी आपल्या कविता देशासाठी सर्वस्व अर्पण केल्यानंतर त्या कवितांमधून जे लिहिले होते. ते प्रखर देशभक्तीचे उदाहरण होते. ते आपल्या रचनेत काय काय म्हणाले होते,

" हे काय बंधू असतो जरी सात आम्ही स्वस्थंडिलीच दिथले असते बळी मौ"

याचा सरळ अर्थ असा आहे की, जर आम्ही सात भावंडे असतो. तरी मातृभूमीसाठी मी बलिदान केले असते. सावरकरांनी अंदमानच्या कोटडीत ज्या यातना सहन केल्या. त्या अत्यंत क्रूर पद्धतीच्या शिक्षा आणि यातनांना सामोरे जाणे सामान्य माणसांना अजिबात शक्य नाही. सर्वोच्च न्यायालयाच्या न्यायमूर्तींनी अशा प्रकारचे भडकावू विधान करण्याची काय गरज होती? असा अगदी परखड आणि सुस्पष्ट सवाल केला. याउपर यापुढे राहुल गांधी यांनी अशी विधाने केली. तर आम्ही स्वतः त्याची दखल घेऊ. असे न्यायमूर्तींनी विशेष करून म्हटलेले आहे. आजच्या घडीला स्वातंत्र्यासाठी योगदान देणाऱ्या देशभक्तांची यादी तयार केली. तर सावरकरांचे नाव निश्चितच अत्यंत वरच्या स्थानी येईल. सावरकरांचे हिंदुत्वही अत्यंत वेगळे होते. त्यांचे रोखठोक विचार अनेक हिंदुत्ववाद्यांनाही पचतील असे नव्हते. पण स्वातंत्र्यवीर सावरकर यांच्या उत्तराधारील काही वक्तव्यांच्या बद्दल किंवा धर्माबद्दलच्या विधानांवर काही आक्षेप असू शकतात. पण त्यामुळे स्वातंत्र्यवीर सावरकर हे नाव कधीच खाली येऊ शकत नाही. सर्वोच्च न्यायालयाने राहुल गांधी यांच्यावरील कारवाईला स्थगिती दिलेली आहे. मात्र स्थगिती देताना गांधी यांच्या वकीलांना ज्या प्रकारे न्यायालयाने धारेवर धरले. त्यावरून स्वातंत्र्यवीर सावरकरांचे महत्त्व आपोआपच प्रतिपादित होते. राहुल गांधी यांनी वारंवार अशा प्रकारे सावरकर यांचा अपमान करणे. अनेकांना पचेल असे अजिबात वादत नाही. सावरकर हे नाव भारताच्या स्वातंत्र्य संग्रामलढ्यात निश्चितच गौरवाने उच्चारले जाते. त्यांच्या स्वातंत्र्यपूर्व काळातील काही विधानांचे उल्लेख टाळले. तर स्वातंत्र्यवीर सावरकर त्यांचे महत्त्व आणि त्यांचे महात्म्य सांगण्याची गरजच नाही. आता सर्वोच्च न्यायालयानेच दणका दिल्यामुळे राहुल गांधी या पुढे तरी स्वातंत्र्यवीरांच्या बाबतीत बोलताना योग्य ती खबरदारी बाळगून असा प्रकार पुन्हा होणार नाही. याची खात्रीपूर्वक सावधगिरी घेतली. असा आमचा कयास आहे. परमेश्वर राहुल गांधींना सद्बुद्धी देवो !

nagpurpost@gmail.com

Mob. No. 9922970023

पहलगाम हल्ल्याविरोधात काँग्रेसचे निदर्शने

दहशतवादी काहीही करो, आपण त्यांना हरवू : राहुल गांधी

■ वृत्तसंस्था, नवी दिल्ली, दि. २५ :

पहलगाम हल्ल्याच्या निषेधार्थ, काँग्रेसने शुक्रवारी काँग्रेस मुख्यालयापासून मेणबत्ती मार्च काढला. राहुल गांधीही यात सहभागी झाले होते. दरम्यान, एआयएमआयएमचे प्रमुख असदुद्दीन ओवैसी यांनीही हैदराबादमध्ये मेणबत्ती मार्च काढला.

तत्पूर्वी, काँग्रेस खासदार आणि लोकसभेतील विरोधी पक्षनेते राहुल गांधी यांनी श्रीनगरमध्ये पहलगाम हल्ल्यात जखमी झालेल्यांची आणि त्यांच्या कुटुंबियांची भेट घेतली. ते म्हणाले की, दहशतवाद्यांनी कितीही प्रयत्न केले तरी आम्ही त्यांचा पराभव करू. तत्पूर्वी, गृहमंत्री अमित शहा यांनी सर्व राज्यांच्या मुख्यमंत्र्यांची बैठक घेतली. त्यांनी मुख्यमंत्र्यांना त्यांच्या संबंधित राज्यातील पाकिस्तानी नागरिकांना ओळखून परत पाठवण्याचे आवाहन केले.

हल्ल्यानंतर ३ दिवसांनी लष्कराने मोठी कारवाई केली. जम्मू-काश्मीरच्या

स्फोटात दहशतवाद्यांची घरे कोसळली

काश्मीरमधील बांदीपोरा येथील कुलनार भागात सुरक्षा दल आणि दहशतवाद्यांमध्ये चकमक सुरू आहे. येथे दहशतवादी लपून बसल्याची माहिती आहे. शुक्रवारी सकाळी पाकिस्तानी सैन्याने नियंत्रण रेषेवरील (एलओसी) अनेक भागात गोळीबार केला. भारतीय सैन्याने लगेचच प्रत्युत्तर दिले. लष्करप्रमुख जनरल उपेंद्र दिवेंदी आज पहलगामच्या बैसरन व्हॅलीला भेट देतील. ते येथे स्थानिक लष्करी तुकड्यांच्या वरिष्ठ कमांडर्सशी संवाद साधतील. सभागृहातील विरोधी पक्षनेते राहुल गांधी देखील पहलगाम दहशतवादी अनंतनाग रुग्णालयात पोहोचतील.

आहेत. २२ एप्रिल रोजी दुपारी पहलगामच्या बैसरन खोऱ्यात दहशतवाद्यांनी पर्यटकांवर गोळीबार केला. या हल्ल्यात २६ पर्यटकांचा मृत्यू झाला होता. तर १० हून अधिक जण जखमी झाले होते.

यापूर्वी, केंद्राने पहलगाम हल्ल्यात सुरक्षेत त्रुटी असल्याचे मान्य केले होते. दुसरीकडे, जलसंपदा मंत्रालयाच्या सचिव देवाश्री मुखर्जी यांनी गुरुवारी रात्री पाकिस्तानला पत्र पाठवून म्हटले

देवेंद्र फडणवीसापेक्षा एकनाथ शिंदे ढरले सरस

■ महासागर प्रतिनिधी, मुंबई, दि. २५ :

मुख्यमंत्री देवेंद्र फडणवीस यांच्या मंत्रिमंडळात उपमुख्यमंत्री एकनाथ शिंदे यांचे अव्वल स्थान असल्याचे पुन्हा एकदा सिद्ध झाले आहे. मुख्यमंत्र्यांनी जाहीर केलेल्या शंभर दिवसांच्या आढावा कार्यक्रमात आठ विभागांनी अव्वल कामगिरी केली आहे. यामध्ये मुख्यमंत्री एकनाथ शिंदे यांच्या दोन विभागांचा समावेश आहे. या आठ विभागातून पहिले तीन विभाग निवडले जाणार आहेत. मुख्यमंत्री देवेंद्र फडणवीस यांनी आपल्या मुख्यमंत्री पदाची सुत्रे हाती घेतल्यानंतर शंभर दिवसांच्या आढावा कार्यक्रम आयोजित करण्याची घोषणा केली होती. या लेखा परीक्षणात ५९ विभागांपैकी सर्वात चांगली कामगिरी करणाऱ्या आठ विभागांची निवड करण्यात आली आहे. या आठ विभागातून सर्वात चांगले पहिले तीन विभाग निवडले जाणार आहेत. विशेष म्हणजे या आठ विभागांमध्ये उपमुख्यमंत्री एकनाथ शिंदे यांच्या शिवसेनेच्या सर्वाधिक विभागांचा समावेश आहे. क्वालिटी कौन्सिल ऑफ इंडिया यांच्या वतीने चांगली कामगिरी करणाऱ्या आलेल्या विभागांची आकडेवारीमध्ये शिंदे यांच्या मंत्र्यांचा वरचष्मा असल्याचे दिसून येते.

लाल संविधान घेऊन फिरणारे राहुल गांधी न्यायालयाचा मान ठेवणार का?

■ महासागर प्रतिनिधी, मुंबई, दि. २५ :

स्वातंत्र्यवीर सावरकरांवर आक्षेपाई टिपणी बद्दल सर्वोच्च न्यायालयाने काँग्रेस खासदार आणि विरोधी पक्षनेते राहुल गांधी यांना फटकारले आहे. आम्ही कोणालाही स्वातंत्र्य सैनिकांवरुद्ध असे बोलण्याची परवानगी देऊ शकत नसल्याचे न्यायालयाने म्हटले आहे. राहुल गांधी यांनी भविष्यात असे कोणतेही विधान केले तर आम्ही स्वतःहून दखल घेऊन कारवाई करणार असल्याचेही न्यायालयाने म्हटले आहे. यावरून आता

फडणवीसांची टीका

मुख्यमंत्री देवेंद्र फडणवीस यांनी राहुल गांधी यांच्यावर टीका केली आहे. हातात लाल संविधान घेऊन फिरणारे राहुल गांधी आता सर्वोच्च न्यायालयाचा मान ठेवणार का? असा प्रश्न फडणवीस यांनी विचारला आहे. या संदर्भात

पोलिसाने अंगणात झोपलेल्या व्यक्तीला चिरडले

■ महासागर प्रतिनिधी, सातारा, दि. २५ :

पोलिसाने रस्त्यालगतच्या घरातील अंगणात झोपलेल्या एका व्यक्तीला कारने चिरडल्याची भयंकर घटना शुक्रवारी येथे घडली. आरोपी पोलिसाने मद्यधुंद अवस्थेत हे कृत्य केल्याचा आरोप असून, यामुळे मोठा संताप व्यक्त केला जात आहे. यासंबंधीच्या माहितीनुसार, साताराच्या कोरेगाव तालुक्यातील सकलवाडी येथे ही घटना घडली आहे. त्यानुसार येथे संबंधित पोलिस कार भरधाव वेगात चालवून आपल्या घराच्या अंगणात झोपलेल्या रमेश लक्ष्मण सपकाळ यांना चिरडले. यात सपकाळ यांचा जागीच मृत्यू झाला. शुक्रवारी पहाटे संपूर्ण गाव साखरझोपेत असताना ही घटना घडली.

२३२ पर्यटक श्रीनगरहून मुंबईत दाखल

■ महासागर प्रतिनिधी, मुंबई, दि. २५ :

पहलगाम येथील हल्ल्यानंतर महाराष्ट्रातील पर्यटकांना सुखरूप आणण्यासाठी मुख्यमंत्री देवेंद्र फडणवीस यांच्या निदेशानुसार राज्य सरकारच्या वतीने विशेष विमानांची व्यवस्था करण्यात आली आहे. त्यानुसार आज २३२ पर्यटकांना घेऊन ईडिगो विमान श्रीनगरहून मुंबईत दाखल झाले आहे. यावेळी विमानतळावर भाजप नेते व मंत्री आशिष शेलार उपस्थित होते. दरम्यान, सुमारे ५०० पर्यटक आतापर्यंत महाराष्ट्रात परतले आहेत. गुरुवारी दोन विशेष विमानांनी १८४ पर्यटक मुंबईत पोहोचले होते.

पंजाबमध्ये हाय अलर्ट

■ वृत्तसंस्था, अमृतसर, दि. २५ :

जम्मू आणि काश्मीरमधील पहलगाम येथे झालेल्या दहशतवादी हल्ल्यानंतर पंजाबला लागून असलेल्या पाकिस्तान सीमेवर हाय अलर्ट जारी करण्यात आला आहे. गुप्तचर संस्थांकडून दहशतवादी कारवायांबद्दल माहिती मिळाल्यानंतर सीमा सुरक्षा दलाने सर्वत्र त्यांच्या विस्क रिक्तान टिम सक्रिय केल्या आहेत. या पथकांना झोनच्या साहाय्याने २४ तास गस्त घालण्याचे आणि देखरेख करण्याचे आदेश देण्यात आले आहेत. पठाणकोट, फुर्दासपूर, अमृतसर, तरणतारन, फिरोजपूर आणि फाजिल्काच्या सीमेवर कोणत्याही संशयास्पद हालचालींवर त्वरित कारवाई करण्याचे आदेश देण्यात आले आहेत.

गिरणी कामगारांना मुंबईत घरे उपलब्ध करून देणेबाबत बैठक

जास्तीत जास्त कामगारांना घर मिळवून देणार : एकनाथ शिंदे

■ महासागर प्रतिनिधी, मुंबई, दि. २५ :

गिरणी कामगारांनी मुंबईसाठी त्याग केला आहे. त्यामुळे या कामगारांना मुंबईत घरे देण्यास आमचे प्राधान्य आहे. जास्तीत जास्त कामगारांना घरे उपलब्ध करून देण्यासाठी एनटीसीसमवेत तातडीने बैठक घेण्याचे निर्देश उपमुख्यमंत्री एकनाथ शिंदे यांनी आज दिले. याशिवाय शेलू आणि वांगणी येथील घरांच्या किंमती कशा कमी करता येतील यासंदर्भात मुख्यमंत्र्यांशी चर्चा करू असे आश्वासन उपमुख्यमंत्री शिंदे यांनी आज गिरणी कामगारांना दिले.

नागरिकांच्या 'इज ऑफ लिव्हिंग' साठी मुख्यमंत्र्यांच्या सूचना

■ महासागर प्रतिनिधी, मुंबई, दि. २५ :

महानगरांमध्ये वाहतुक कोंडीची समस्या कायमस्वरूपी सोडवण्यासाठी शासन विविध पाठळांवर काम करीत आहे. यामध्ये किफायतशीर सहज आणि सुलभरीत्या उपलब्ध होणारी सार्वजनिक वाहतूक व्यवस्था महत्त्वाची भूमिका बजावित आहे. नागरिकांच्या 'इज ऑफ लिव्हिंग'साठी शहरी परिवहन सेवेमध्ये अमुलाग्र बदल आवश्यक आहे. त्यासाठी एकात्मिक महानगर वाहतूक प्राधिकरण (युनिफाईड मेट्रोपॉलिटन ट्रान्सपोर्ट अथॉरिटी) स्थापन करावे, असे निर्देश मुख्यमंत्री देवेंद्र फडणवीस यांनी आज दिले. या प्राधिकरणाचा कायदा करण्यापूर्वी त्यावर जनतेच्या सूचना व हरकती घेऊन अंतिम निर्णय घेण्याचेही त्यांनी सूचित केले.

* शहरी परिवहन सेवेत आमूलाग्र बदल करावेत

* महानगर वाहतूक प्राधिकरण करण्यात येणार

असलेले राज्याचे कायदे, नियम, केंद्र शासनाचे कायदे, विविध नियम यामध्ये अधिक्रमित होणार नाही. याची काळजी या प्राधिकरणाच्या कायद्यामध्ये घ्यावी. शहरात सुरू असलेले परिवहन संदर्भातील प्रकल्प गतीने पूर्ण होण्यासाठी एकच नियामक यंत्रणा असावी. यासाठी हे प्राधिकरण महत्त्वाची भूमिका बजावणार आहे. नागरिकांना सुकर व सहज परिवहन सेवा ' लास्ट माईल कनेक्टिव्हिटी'च्या स्वरूपात उपलब्ध व्हावी, यादृष्टीने प्राधिकरणाचे काम असेल.

वाढदिवस

आभिषेचन

सौ. मधुराताई लेंधे

(संचालक - मधुराई कॅलेवशन अर्जुनगाव सुर्जी जि. अमरावती विश्व मांगल्या सभा विदमं प्रांत अध्यक्ष)

यांना वाढदिवसाच्या

यंत्रणांच्या माध्यमातून परिवहन सेवा कार्यान्वित आहेत. प्रवाशीभ्रमुख परिवहन सेवेसाठी सुसूत्रीकरण असणे गरजेचे आहे. महानगरांमधील परिवहन सेवेच्या विकासा व विस्तारासाठी एकात्मिक महानगर वाहतूक प्राधिकरण स्थापन करणे गरजेचे आहे. या सध्या परिवहन सेवांसंदर्भात अस्तित्वात



मानवाजातीच्या रक्षणासाठी...



मित्रांनो, सध्या तुम्ही एआय

म्हणजेच कृत्रीम बुद्धिमत्तेबद्दल बरेच काही ऐकत, वाचत असाल. काळानुरूप हे तंत्रज्ञान अधिकाधिक विकसित होणार आहे. भविष्यात तर मानवासारखा विचार करणारे आणि सगळे काही समजून घेणारे कृत्रिम जनरल इंटेलिजेंस अर्थात एजीआय विकसित होऊ शकते असा तज्ज्ञांचा अंदाज आहे. ही बाब मानवतेसाठी कायमचा धोकादेखील बनू शकते.

गुगलच्या एका नवीन रिसर्च पेपरमध्ये हे सांगण्यात आले आहे. संशोधनात दावा करण्यात आला आहे की, २०३० पर्यंत एजीआय विकसित झाले आणि त्यावर योग्यरित्या नियंत्रण ठेवले नाही तर ते मानवजातीचा कायमचा नाश करू शकते. एजीआयचा समाजावर मोठा परिणाम होऊ शकतो आणि त्यामुळे गंभीर नुकसान होऊ

विचार करा



भौगोलिक वैशिष्ट्ये जपणारा देश

माँटेनेग्रो हा दक्षिणपूर्व युरोपातला देश आहे. माँटेनेग्रो म्हणजे 'काळा पर्वत'. अल्बानिया, क्रोएशिया, सर्बिया, बोस्निया हे माँटेनेग्रोचे शेजारी देश आहेत. विसाव्या शतकापर्यंत माँटेनेग्रो हा युगोस्लाव्हियाचा भाग होता. हा खूपच सुंदर देश आहे. इथे भौगोलिक वैविध्य पहायला मिळतं. उंचच उंच पर्वतरांगा, सोनेरी वाळूने नटलेले समुद्रकिनारे आणि इथली टुमदार शहरं पर्यटकांना आकर्षित करतात. २००६ मध्ये माँटेनेग्रो स्वतंत्र देश म्हणून उदयाला आला. यानंतर या देशाने आर्थिक प्रगतीसाठी बरेच प्रयत्न केले. 'पॉडगोरिका' ही या देशाची राजधानी आहे. 'माँटेनेग्रिन' ही इथली अधिकृत भाषा आहे. या देशात बऱ्याच पर्वतरांगा आहेत. तसंच इथला काही भाग सपाटही आहे. 'स्कॅडार' हा या देशातला सर्वात मोठा तलाव तर 'झिना, लिम आणि तारा या प्रमुख नद्या आहेत. या देशात बराच काळ उन्हाळा असतो. इथे उन्हाळ्यात कोरडं वातावरण असतं. इथला हिवाळा सौम्य असतो. जंगली डुकरं, अस्वलं, हरणं, कोल्हे, लांडगे, रानमांजरं असे बरेच प्राणी इथे आढळतात. काही प्रजातींचे मासे, गोगलगायी आणि किटक फक्त माँटेनेग्रोमध्येच आढळतात. इथे विविध प्रकारची झाडेही आहेत. हा प्रदेश पंधाराव्या शतकापासून माँटेनेग्रो म्हणून ओळखला जातो. या देशात विविध प्रकारचे उद्योग आहेत. स्टीलनिर्मिती, अॅल्युमिनियमशी संबंधित उद्योग, शेतमालावर प्रक्रिया करणं आणि पर्यटन हे इथले प्रमुख उद्योग आहेत. बटाटे, आंबट फळं, धान्यं, ऑलिव्ह ही पिकं इथे घेतली जातात.

लिंबूपाणी च्या, ऊर्जा मिळवा

छोट्या दोस्तांनो, उन्हाळ्यात खूप तहान लागते. मग तुम्ही थंड सॉफ्टड्रिंकसाठी हट्ट करता. पण त्यामध्ये आरोग्यास हानिकारक ठरणारे अनेक घटक असतात. म्हणूनच जास्त प्रमाणात शीतपेये घेणे टाळा. त्याऐवजी या कडक उन्हात तुम्ही लिंबूपाणी पिऊ शकता. तुम्ही सध्याकाळपर्यंत लिंबू पाणी प्यायले तर उन्हाचा त्रास कमी होतो कारण हे पेय केवळ तहान भागवत नाही तर आरोग्यासाठी अनेक प्रकारे फायदेशीर ठरते. चला तर मग, याविषयी अधिक जाणून घेऊ या.

मित्रांनो, लिंबामध्ये व्हिटॅमिन सी, ऑक्सीजन आणि इलेक्ट्रोलाइट्स भरपूर प्रमाणात असतात, जे शरीराला ऊर्जा प्रदान करतात. तुम्ही दिवसभर वेगवेगळ्या प्रकारे घेऊ शकता. जसे की, सकाळी उठल्यानंतर कोमट पाण्यात लिंबू आणि मध मिसळून प्यायल्याने पचनसंस्था सक्रिय होते. नियमित हा नियम पाळला तर शरीरातील विषारी पदार्थ बाहेर पडून चयापचय सुधारण्यास मदत होते. रिकाम्या पोटी लिंबूपाणी पिल्याने वजन कमी होण्यासही मदत होते.

* जेवणापूर्वी लिंबूपाणी प्यायल्यास पाचकस्त्राव सक्रिय होतो आणि अन्न चांगले पचते.


* व्यायाम केल्यानंतर किंवा उन्हात खेळून आल्यावर लिंबूपाणी पिल्याने शरीरातील इलेक्ट्रोलाइट्सची कमतरता भरून निघते. स्वाभाविकच थकवा दूर होतो. तुम्ही लगेचच ताजेतवाने होता.

* दुपारी लिंबूपाणी पिल्याने शरीर हायड्रेट राहते आणि उष्ण षाताचा धोका कमी होतो. म्हणूनच दुपारी घरी आल्यावर थंड पाणी पिण्याऐवजी तुम्ही थंड लिंबूपाणी पिऊ शकता.

* रात्री झोपण्यापूर्वी मात्र लिंबूपाणी पिऊ नका, कारण त्यामुळे आम्लपित्ताचा त्रास होतो. त्याचबरोबर एकाच वेळा प्रमाणापेक्षा जास्त लिंबूपाणी पिल्याने दातांवरील संरक्षक कोटिंग खराब होऊ शकते. म्हणून हे पाणी स्ट्रॉमधून पिणे चांगले.



स्टे फिट



अंतराळाचे अंतरंग

मुलांनो, अंतराळात अनेक रहस्यं दडली आहेत. आपली सूर्यमाला, आकाशातले तारे, धूमकेतू याबद्दल तुम्हालाही कुतूहल असेल. आपला भारतीय अंतराळ संशोधन क्षेत्रात प्रगती करतो आहे. अवकाशबद्दल कितीही जाणून घेतलं तरी कमीच पडेल. म्हणूनच अवकाशबद्दलची ही रंजक माहिती खास तुमच्यासाठी...

* बुध हा आपल्या सूर्यमालेतला पहिला ग्रह. सूर्याच्या जवळ असल्यामुळे बुध सर्वात उष्ण ग्रह असेल असे आपल्याला वाटतं. पण खरं तर तसं नसतं. कोणत्याही ग्रहावरच्या तापमानावर तिथल्या वातावरणाचा प्रभाव असतो. कार्बन डाय ऑक्साइडचं प्रम ण बरंच जास्त असल्यामुळे शुक्र बुधापेक्षा जास्त उष्ण आहे.

* चीनची शिंग्जि जगातल्या सात आश्चर्यांपैकी एक. ही शिंग्जि चंद्रावरून दिसते असं म्हटलं जातं. पण प्रत्यक्षात कोणतीही मानवनिर्मित वास्तू अंतराळातून दिसत नाही.

* सूर्याचा रंग पिवळा आहे असे आपल्याला वाटतं. पण प्रत्यक्षात तो पांढऱ्या रंगाचा आहे. प्रखरतेमुळे तो आपल्याला पिवळ्या रंगाचा दिसतो.

* शास्त्रज्ञांना अंतराळ, आपली सूर्यमाला याबद्दल सगळी माहिती आहे, असंही आपल्याला वाटत असतं. पण अंतराळातली बरीच रहस्यं अजूनही उघड झालेली नाहीत.

गंमत जंमत



असा असतो पिन कोड

त्यापैकी आठ प्रादेशिक आहेत आणि नववा विभाग आर्मी (आर्मी पोस्टल सर्व्हिस) साठी आहे. यामध्ये

क्रमांक १ उत्तर प्रदेशसाठी असून यामध्ये दिल्ली, हरियाणा, पंजाब, हिमाचल प्रदेश, जम्मू आणि काश्मीर चा समावेश होतो. क्रमांक २ उत्तर प्रदेशसाठी असून त्यात उत्तराखंड, उत्तर प्रदेशचा समावेश होतो. क्रमांक ३ मध्ये देशाचा पश्चिम प्रदेश म्हणजेच राजस्थान, गुजरात समाविष्ट आहेत. क्रमांक ४ मध्ये महाराष्ट्र, गोवा, मध्य प्रदेशचा समावेश होतो. क्रमांक ५ मध्ये दक्षिण प्रदेश अर्थात आंध्र प्रदेश, तेलंगणा, कर्नाटक समाविष्ट होतात. क्रमांक ६ मध्ये

जाणून घ्या

केरळ, तामिळनाडूचा समावेश आहे. क्रमांक ७ मध्ये पूर्व प्रदेश म्हणजेच पश्चिम बंगाल, ओडिशा, आसामचा समावेश होतो. क्रमांक ८ मध्ये बिहार आणि झारखंड ही राज्ये येतात तर क्रमांक ९ मध्ये आर्मी पोस्टल सर्व्हिस (एपीओ आणि एफपीओ) चा समावेश होतो.

पिन कोडमधील दुसरा अंक उप-क्षेत्र दर्शवतो. तिसरा अंक जिल्ह्याचे प्रतिनिधित्व करतो आणि शेवटचे तीन अंक विशिष्ट पोस्ट ऑफिस दर्शवतात. उदाहरणार्थ पिनकोड ११०००१ असेल तर १-उत्तर विभाग (दिल्ली) १० - दिल्ली उप-प्रदेश आणि ००१-कॅन्ट प्लेस पोस्ट ऑफिस असा याचा पत्ता असतो.

ओळखा पाहू

१) अरुणाचल प्रदेशची राजधानी कोणती?

२) 'खासी' ही भारतातल्या कोणत्या राज्याची प्रमुख भाषा आहे?

३) वॉटर पॉलोच्या एका संघात किती खेळाडू असतात?

४) सौरभ चौधरी कोणता खेळ खेळत असे?

५) सिमोना हालेप कोणत्या स्पर्धेतील विजेती कोण?

६) 'किंग ऑफ फायर' हे कोणाचं आत्मचरित्र आहे?


७) मेघालयचं लोकनृत्य कोणतं?

८) दांडिया हा कोणत्या राज्यातला नृत्यप्रकार आहे?

९) २०१९ मधील जी २० देशांची परिषद कुठे आयोजित करण्यात आली होती?

१०) भारताची पहिली बुलेट ट्रेन कोणत्या दोन शहरांदरम्यान धावणार आहे?

जिज्ञासा



छोट्या मित्रांनो... सुट्टीच्या या काळात वा एखादीदेखील तुम्ही स्मार्टफोन, लॅपटॉप, टॅब्लेट आणि स्मार्टवॉच यासारखी इलेक्ट्रॉनिक उपकरणे चार्जिंगला लावत असाल. याची गरजच असते. परंतु चुकीच्या चार्जिंग सवयींमुळे बॅटरीचे आयुष्य कमी होऊ शकते तसेच सुरक्षिततेला धोका निर्माण होऊ शकतो. म्हणूनच चार्जिंग करताना काही बाबी अवश्य लक्षात ठेवल्या पाहिजेत.

* सगळ्यात पहिली आणि महत्त्वाची बाब म्हणजे नेहमी डिव्हाइससह आलेला चार्जर आणि केबल आणि ती नसेल तर विश्वासार्ह ब्रँडचा प्रमाणित चार्जर वापरा. स्वस्त, ब्रँड नसणारे चार्जर सतत वीज पुरवत नाहीत आणि त्यामुळे बॅटरी खराब होऊ शकते. शॉर्ट सर्किटचाही मोठा धोका असतो.

* आधुनिक उपकरणांना ओव्हरचार्जिंग संरक्षण असते परंतु १००% चार्ज झाल्यानंतरही त्यांना जास्त काळ प्लग इन ठेवणे अजिबात चांगले नाही. रात्रभर चार्जिंग

उपकरण चार्जिंगला लावताय?

केल्याने उष्णता वाढून बॅटरीवर ताण येऊ शकतो.

* लिथियम बॅटरीसाठी २० ते ८०% चार्ज पातळी सर्वोत्तम असते कारण ही श्रेणी बॅटरीचे आरोग्य राखते आणि तिचे आयुष्य वाढवते.

* उष्णता हा बॅटरीचा सर्वात मोठा शत्रू आहे. म्हणूनच चार्जिंग करताना उपकरण उशीखाली, चादरीत किंवा उन्हात ठेवू नका. तसेच चार्जिंग करताना जड ऑप्स किंवा गेम वापरू नका कारण यामुळेही बॅटरी जास्त गरम होऊ शकते.

* चार्जिंग करताना फोन किंवा लॅपटॉप असामान्यपणे गरम झाला तर ताबडतोब



काळजी घ्या

अनप्लग करा. थंड झाल्यावर पुन्हा चार्जिंगला लावा. वारंवार डिव्हाइस गरम होणे हे हार्डवेअर किंवा चार्जरच्या समस्येचे संकेत असू शकते.

* चार्जिंग करताना डिव्हाइसचा जास्त वापर केल्याने उष्णता वाढते आणि चार्जिंगचा वेग कमी होतो. तेव्हा हलका वापर ठीक आहे, पण चार्जिंग सुरू असताना गेमिंग किंवा व्हिडिओ एडिटिंग टाळा.

* चार्जिंग पोर्ट प्लग इन करण्यापूर्वी ते स्वच्छ आणि कोरडे असल्याची खात्री करा. ओलाव्यामुळे शॉर्ट सर्किट होऊ शकते आणि धुळीमुळे चार्जिंग कार्यक्षमतेवर परिणाम होऊ शकतो.

मधमाश्यांच्या जगात...

मुलांनो, मधमाश्यांमुळे आपल्याला मध मिळतो. तुम्ही बऱ्याच ठिकाणी मधमाश्यांची पोळी बघितली असतील. फुलं असणाऱ्या ठिकाणी मधमाश्या असतातच. बर्फाळ अंटार्क्टिका खंड सोडून सगळीकडे मधमाश्या असतात. राणी मधमाशी एकावेळी जवळपास १५०० अंडी घालते. माणसासाठी अन्न निर्माण करणारा मधम शी हा एकमेव कीटक आहे.

खदादी

चमचे बटर, टोमॅटो सॉस, ऑरिगानो आणि लसूण घालून मिक्स करा. आता प्रत्येक ब्रेडला हे मिश्रण लावून घ्या. दुसऱ्या भांड्यात कांदा, टोमॅटो, सिमला मिरची, पनीर, चीझ, कोथिंबिर, मिरपूड आणि मीठ हे घटक घाला. मिश्रण घ्या. हे मिश्रण चार गोलाकार चकत्यांवर पसरा. त्यावर दुसरी गोलाकार चकती ठेवा. आता तवा घ्या. त्यावर बटर घाला आणि ब्रेड दोन्ही बाजूंनी भाजून घ्या. सॉससोबत खा.

स्टडी टिप्स

लेखनाचा सराव करा

अभ्यासाचा खूप ताण असतो. पण मुलांनो, कधीही कोणत्याही परीक्षांना धाबरायचं काहीच कारण नाही. पेपर वेळेत पूर्ण करण्यासाठी लेखनाचा सराव करायला सुरुवात करा. तेव्हा आताच्या निवांत वेळी हा सराव करा. यासाठी चांगल्या बॉलपेनची निवड करा. पेनला चांगली ग्रीप असायला हवी. लेखनाच्या सरावामुळे परीक्षेच्या दिवशी तुमच्या हातांवर ताण येणार नाही.

योगा टाईम

पोटदुखी पळवण्यासाठी...

मुलांनो, अधूनमधून पोट दुखत असेल. अपचनासारख्या तक्रारी उद्भवत असतील. हा त्रास कमी करण्यासाठी विविध प्रकारची योगासनं करता येतील. जानुशिरासन, उष्ट्रासन, तिर्यक ताडासन, करिचक्रासन या आसनांमुळे पोटाच्या तक्रारी दूर होतात.

जिल्ह्यातील पिण्याच्या पाण्याचा प्रश्न मार्गी लावू : पालकमंत्री चंद्रशेखर बावनकुळे

■ **महासागर प्रतिनिधी, नागपूर, दि. २५ :** जिल्ह्याला मुबलक प्रमाणात पाण्याची उपलब्धता आहे. याला काटोल आणि नरखेड तालुक्यातील काही गावे अपवाद आहेत. या गावांमध्ये पिण्याच्या पाण्याची दुर्भिक्षता आहे अशी गावे जिल्हा प्रशासनामार्फत निश्चित केली आहेत. या गावांमध्ये पिण्याच्या पाण्याची उपलब्धता तत्परतेने करून देण्याचे निर्देश पालकमंत्री चंद्रशेखर बावनकुळे यांनी जिल्ह्यातील पाणी टंचाईबाबत



यांनी जिल्हा प्रशासनास दिले. पालकमंत्री चंद्रशेखर बावनकुळे यांनी जिल्ह्यातील पाणी टंचाईबाबत

जिल्हाधिकारी कार्यालयात आढावा घेतला. या बैठकीस जिल्हाधिकारी डॉ. विपीन इटनकर, अतिरिक्त

जिल्हाधिकारी तुषार टोंबरे, निवासी उपजिल्हाधिकारी प्रविण महिरे व उपविभागीय अधिकारी उपस्थित होते. जिल्ह्यातील पाणी टंचाई अंतर्गत ज्या काही उपाय योजना शासनाने सूचविल्या आहेत त्यावर भर देऊन नाला खोलीकरण व स्त्रोत बळकटीकरण करणे, टँकरप्रस्त गावात जलसंधारणाच्या कामावर भर देणे, अतिरिक्त पाणी नियोजन आराखडा तयार करणे यावर अधिक लक्ष देण्याचे निर्देश पालकमंत्री चंद्रशेखर बावनकुळे यांनी जिल्हाधिकाऱ्यांना दिले.

महाराष्ट्रात १२१ ओला शोरूम बंद होणार

■ **महासागर प्रतिनिधी, मुंबई, दि. २५ :** महाराष्ट्रातील इलेक्ट्रिक दुचाकी उत्पादक कंपनी ओलाचे १२१ स्टोअर्स बंद होणार आहेत. महाराष्ट्राच्या वाहतूक विभागाने स्थानिक आरटीओला ते बंद करण्याचे निर्देश दिले आहेत. वाहतूक विभागाने १४६ ओला स्टोअर्सची तपासणी केली होती, त्यापैकी १२१ शोरूम ट्रेड सर्टिफिकेटशिवाय सुरू असून, ती तत्काळ बंद करण्याच्या सूचना आरटीओने केल्या आहेत. यासाठी आतापर्यंत आरटीओकडून १०९ कारणे दाखवा नोटीस बजावल्याचे अधिकाऱ्यांनी सांगितले. दुकानांमध्ये व्यापार प्रमाणपत्र नसल्यामुळे, १९२ वाहने जप्त करण्यात आली आणि कारणे दाखवा नोटीस बजावण्यात आल्या.

हवाई दलाचे महाराष्ट्रातील पहिले संग्रहालय नागपुरात

■ **महासागर प्रतिनिधी, नागपूर, दि. २५ :** नव्या पिढीला भारतीय हवाई दलाचा इतिहास, परंपरा आणि हवाई दलाच्या प्रारंभी पासून आजवर वापरात असलेले विमाने, हेलिकॉप्टर, रडार आणि इतर उपकरणांची माहिती देणारे हवाई दलाचे महाराष्ट्रातील पहिले संग्रहालय नागपुरात सुरू झाले आहे. हे संग्रहालय मंगळवार वगळता आठवडाभर खुले करणार आहे. नागपुरातील वायुसेनानगर येथे एअर फोर्स म्युझियमचे उदघाटन शुक्रवारी मॅटेनस कमांडचे एअर ऑफिसर कर्मांडिंग-इन-चीफ एअर

मार्शल विजय कुमार गर्ग यांच्या हस्ते करण्यात आले. एअरफोर्स म्युझियममध्ये भारतीय लष्करी हवाई वाहतुकीच्या आठवणींचा समृद्ध संग्रह आहे आणि भारतीय हवाई दलाचा इतिहास प्रदर्शित केला आहे. संग्रहालयाच्या प्रवेशद्वारावर एमआय ८ हेलिकॉप्टर, मिग-२१ लढाऊ विमाने आणि पिचोरा क्षेपणास्त्र आहे. हवाई दलाच्या संग्रहालयाचा मुख्य उद्देश हवाई दलाचा इतिहास, उत्क्रांती आणि कर्तृत्वाचे जतन आणि प्रदर्शन करणे



आहे. तसेच हवाई दलाचे जवान आणि त्यांच्या योगदानाबद्दल नवीन पिढीला माहिती मिळवी आणि प्रेरणा घेता यावी यासाठी आहे.

अल्पवयीन मुलीवर अत्याचार

■ **महासागर प्रतिनिधी, पुणे, दि. २५ :** पुण्यातील खेड तालुक्यातील मांजरेवाडी या गावात एका १७ वर्षीय मुलीवर लैंगिक अत्याचार करून तिची निवृण्ण हत्या करण्यात आली आहे. या घटनेने सर्वत्र एकच खळबळ उडाली आहे. नराधमाने या अल्पवयीन मुलीला शेतात नेत तिच्यावर दोनवेळा लैंगिक अत्याचार केले व त्यानंतर तिचा खून केला आहे. आरोपीला अटक करण्यात आली आहे. या घटनेनंतर राज्य महिला आयोगाच्या अध्यक्ष रूपाली चाकणकर यांनी पीडित मुलीच्या कुटुंबीयांशी संवाद साधला आहे. या घटनेची माहिती देताना रूपाली चाकणकर म्हणाल्या, खेड तालुक्यातील अशा घटना घडू नयेत म्हणून सोमवारपासून शाळेतील मुलीसोबत संभाषण करण्याच्या सूचना बिट मार्शल दामिनी पथकाला दिल्या आहेत. त्याचसोबत १७ वर्षीय

तरुणीवर हा प्रसंग घडला हा वेदनादायी आहे. आरोपीला अटक केली आहे, पोलिसांनी तपास चांगला केला आहे, असे रूपाली चाकणकर म्हणाल्या. तसेच आरोपीची चार्जशीट तात्काळ दाखल करून गुन्हा फास्ट ट्रॅक्टर घेऊन आरोपीला फाशीच्या शिक्षेपर्यंत पोहोचवू, असा विश्वासही चाकणकर यांनी दिला आहे. पुढे बोलताना त्या म्हणाल्या, समाजात असे नराधम जगूच नये, ही विकृती आहे. त्याच्या विरोधात आपली लढाई आहे. खेड तालुक्यातील अशा घटना घडू नयेत म्हणून सोमवार पासून शाळेतील मुलीसोबत संभाषण करण्याच्या सूचना बिट मार्शल दामिनी पथकाला दिल्या आहे. आरोपी व्यक्ती ही ओळखीची व्यक्ती आहे आणि समाजामध्ये ९० टक्के हे ओळखीच्या लोकांकडून अन्याय अत्याचार होत आहे, त्यामुळे ओळखीच्या लोकांवर सुद्धा विश्वास ठेवू नये.

पहलगाम दहशतवादी हल्ल्यातील पीडितांसाठी मदत एलआयसीकडून विमा दाव्यांचा जलद निपटारा

■ **महासागर प्रतिनिधी, पुणे, दि. २५ :** भारतीय जीवन विमा महामंडळाने (एलआयसी) पहलगाम दहशतवादी हल्ल्यातील पीडितांच्या कुटुंबियांना आर्थिक मदत देण्यासाठी त्यांचा दाव्याच्या निपटारा जलद करण्याची घोषणा केली. २२ एप्रिल रोजी पहलगाम येथे झालेल्या दहशतवादी हल्ल्यात निष्पाप नागरिकांच्या मृत्युबद्दल एलआयसी ऑफ इंडियाने तीव्र दुःख व्यक्त केले आहे. एलआयसी ऑफ इंडिया वाधितांना मदत करण्यास वचनबद्ध आहे आणि त्यांचे

दावे त्वरित निकाली काढण्यासाठी वचनबद्ध आहे, अशी माहिती एलआयसीने दिली आहे. दहशतवादी हल्ल्यात निष्पाप नागरिकांच्या मृत्युबद्दल तीव्र दुःख व्यक्त करताना, मुख्य कार्यकारी अधिकारी आणि व्यवस्थापकीय संचालक सिद्धार्थ मोहंती म्हणाले की, एलआयसीने दावेदारांच्या अडचणी कमी करण्यासाठी आम्ही सवलती देण्याचा निर्णय घेतला आहे. मृत्यू प्रमाणपत्राऐवजी, दहशतवादी हल्ल्यामुळे पोलिसीधारकाच्या मृत्यूचा सरकारी नोंदीमधील कोणताही पुरावा किंवा केंद्र किंवा राज्य सरकारांनी दिलेला

कोणताही भरपाई मृत्यूचा पुरावा म्हणून स्वीकारला जाईल. दहशतवादी हल्ल्यात मृत झालेल्या कुटुंबीयांच्या पाठीशी आम्ही ठामपणे उभे असल्याचे देखील त्यांनी सांगितले आहे. दावेदारांपर्यंत पोहोचण्यासाठी आणि पीडित कुटुंबांना दावे जलदगतीने निकाली काढण्यासाठी सर्व प्रयत्न केले जातील असे त्यांनी सांगितले आहे.अधिक मदतीसाठी दावेदार जवळच्या एलआयसी शाखा/विभाग/ग्राहक झोनशी संपर्क साधू शकतात. दावेदार एलआयसीच्या कॉल सेंटरवर देखील कॉल करू शकतात.

येत्या ५ वर्षात २५ हजार बसेस एसटीच्या ताफ्यात दाखल करण्याचे आमचे नियोजन असून यंदा किमान ८ हजार बसेस तफ्यात दाखल होतील, असा विश्वास मंत्री सरनाईक यांनी यावेळी महाराष्ट्र एसटी कर्मचारी काँग्रेसच्या शिटमंडळशी बोलतांना व्यक्त केला. सध्या २ हजार ६४० नवीन लालपरी बसेस एसटीच्या ताफ्यात दाखल होण्याची प्रक्रिया सुरू

महाराष्ट्रात पहिल्यांदाच आढळला पांढरा बिबट

■ **महासागर प्रतिनिधी, नागपूर, दि. २५ :** ब्लॅक लेपर्ड म्हणजेच काळ्या बिबट्यांची संख्या अलीकडच्या काही वर्षांत वाढली आहे. पांढऱ्या बिबट्याची नोंद मात्र अजूनतरी राज्यात झालेली नव्हती. बुधवारी कोकणातील रत्नागिरी येथे बिबट्याचा पांढरा बळडा आढळून आल्याने समळीकडेच चर्चा झाली. या बळड्याने अद्याप डोळेही उघडलेले नव्हते, पण मादी बिबट त्यांना घेऊन गेली. महाराष्ट्रातील कोकणात पहिल्यांदाच या बिबट्याचा पांढऱ्या रंगाचा बळडा आढळला आहे. कोकणातील रत्नागिरी जिल्ह्यातील एका गावात काजू लागवडीसाठी झाडे तोडण्याचे काम सुरू होते. झाडे तोडत असताना मजूरांना बिबट्याचे दोन बळडे आढळून आले. त्यातील एक बळडा सामान्य होता, तर दुसरा बळडा मात्र पूर्णपणे पांढऱ्या रंगाचा होता. हे दोन्ही बळडे नुकतेच जन्मलेले असावेत कारण त्यांनी डोळे देखील उघडलेले नव्हते.

मुलाला चांगले गुण देऊ म्हणत विद्यार्थ्यांच्या आईवर अत्याचार

■ **महासागर प्रतिनिधी, बुलढाणा, दि. २५ :** मलकापूर मधून एक धक्कादायक घटना समोर आली आहे. विद्यार्थ्यांच्या आईवर दोन शिक्षकांनी वारंवार अत्याचार केल्याचे समोर आले आहे. मुलाला चांगले गुण देण्याचे आभिष दाखवत हे कृत्य करणाऱ्या दोघांना पोलिसांनी अटक केली आहे. न्यायालयाने त्यांना १४ दिवसांची न्यायालयीन कोठडी सुनावण्यात आली आहे.

संत्री उत्पादक क्षेत्राचा नदीजोड प्रकल्पात समावेश का नाही?

■ **महासागर प्रतिनिधी, नागपूर, दि. २५ :** विदर्भातील महत्वाकांक्षी प्रकल्प वैनगंगा- नळगंगा नदी जोड प्रकल्पात वरुड, मोर्शी, काटोल, नरखेड तालुक्यांचा समावेश करण्याची मागणी माजी गृहमंत्री अनिल देशमुख यांनी मुख्यमंत्र्यांकडे केली आहे. नागपूर, वर्धा, अमरावती, यवतमाळ, अकोला व बुलढाणा या सहा जिल्ह्यातील एकुण ३,७१,२७७ हेक्टर क्षेत्रास सिंचन उपलब्ध होणार आहे. या योजने अंतर्गत वैनगंगा नदीवरील गोसीखुर्द जलाशयातून पाणी उचलून बुलढाणा जिल्ह्यातील नळगंगा धरणपर्यंत ४२६ किलोमीटर लांबीचा कालवा असणार आहे. या प्रकल्पात विदर्भातील संत्रा पिकाकरिता प्रसिध्द असलेल्या वरुड, मोर्शी, काटोल, नरखेड या तालुक्यांचा समावेश करावा अशी मागणी करणारे पत्र राष्ट्रवादी काँग्रेस

अनिल देशमुखांचा सवाल

पाटी शरदचंद्र पवार पक्षाचे नेते माजी गृहमंत्री अनिल देशमुख यांनी केली. वरुड, मोर्शी, काटोल, नरखेड या भागातील भुजल पातळी ही ८०० फुटापेक्षा खाली गेल्यामुळे या क्षेत्रास डार्क झोन संबोधिल्या जाते. या भागावात पूर्वी मोठ्या प्रमाणात संत्रा व मोसंबीची लागवड करण्यात येत होती. पाण्याच्या अभावी संत्रा व मोसंबी बागा वाळत असून लागवडीचे क्षेत्रफळ सुध्दा मोठ्या प्रमाणात कमी झाले आहे. यामुळे वैनगंगा-नळगंगा नदी जोड योजने अंतर्गत या क्षेत्राचा समावेश करून या क्षेत्रातील भुजलाची पातळी वाढविण्याबाबत प्राधान्याने विचार



होणे आवश्यक होता. परंतु या योजनेत विदर्भातील संत्रा पिकाकरिता प्रसिध्द असलेल्या आणि सिंचनासाठी पाण्याची आवश्यकता असतांना काटोल, नरखेड, वरुड, मोर्शी या तालुक्यांचा समावेश करण्यात आला नाही. यामुळे या भागाचा वैनगंगा-नळगंगा नदी जोड प्रकल्प मध्ये समावेश करावा अशी मागणी अनिल देशमुख यांनी केली आहे.

दोन गटात तुफान दगडफेकीमुळे नागरिक जखमी

■ **महासागर प्रतिनिधी, बीड, दि. २५ :** बीड जिल्ह्यातील आष्टी या गावात दोन गट आपसात भिडल्या मुळे तणावाचे वातावरण निर्माण झाले होते. या दरम्यान गावातील सुमारे २०० ते ३०० तरुणांनी रस्त्यावर एकमेकांच्या दिशेने जोरदार दगडफेक केली. तर काहींनी हातात लाकडी वॉडे आणि शस्त्र घेऊन दहशत माजवण्याचा प्रयत्न केला. या सर्व घटनांचे व्हिडिओ सोशल मीडियावर व्हायरल झाले आहेत. या दगडफेकीत काहीजण जखमी झाले असल्याची माहिती देखील मिळत आहे. दरम्यान सध्या गावात तणावपूर्ण शांतता असल्याची माहिती सूत्रांच्या वतीने देण्यात आली आहे. बीड जिल्ह्यात गुन्हेगारीच्या घटना वारंवार समोर येत असतात. त्यातच संतोष हत्या प्रकरण आणि खोबऱ्या प्रकरण ताजे असतानाच आता बीड जिल्ह्यातील आष्टी गावात दोन गट परस्परांशी भिडले असल्याची माहिती समोर आली आहे. त्यामुळे महाराष्ट्रात बीड ची ओळख आता गुन्हेगारी जिल्हा म्हणून होताना दिसत आहे. याबाबत मिळालेल्या माहितीनुसार आष्टीच्या खडकत गावामध्ये एका चौकात झेंडा लासण्या वरून हा वाद सुरू झाला. हा वाद अति ठोकराला पोहोचल्यानंतर दोन गटांमध्ये मोठ्या प्रमाणात दगडफेक देखील झाली. दोन्ही बाजूने झालेल्या दगडफेकीत गावातील नागरिक जखमी झाले आहेत. त्यामुळे मोठ्या प्रमाणात तणाव निर्माण झाला होता. अखेर पोलिस घटनास्थळी दाखल झाले आणि त्यांनी वाद मिटवण्याचा प्रयत्न केला. सध्या या गावात मोठ्या प्रमाणात पोलिस बंदोबस्त ठेवण्यात आला असून गावात तणावाचे वातावरण निर्माण झाले आहे.

काँग्रेस पक्ष मच्छिमारांच्या समस्या सोडवण्यास कटीबद्ध : हर्षवर्धन सपकाळ

■ **महासागर प्रतिनिधी, मुंबई, दि. २५ :** महाराष्ट्रात पारंपरिक मासेमारी करणाऱ्यांना शासनाच्या जाचक धोरणांमुळे विविध समस्यांना सामोरे जावे लागत आहे. मासेमारीमध्ये अनेक ठेकेदार व भांडवलदार शिरल्याने कोळी बांधवांवर अन्याय होत आहे. काँग्रेस पक्षाने सातत्याने या समाज घटकेला न्याय देण्याचा प्रयत्न केला आहे. यापुढेही काँग्रेस पक्ष मच्छिमार समाजाच्या पाठीशी खंबीरपणे उभा राहून या समाजाला भेडसावणाऱ्या समस्या सोडवण्यास कटीबद्ध असून नवी मुंबई विमानतळाव्हाथि मच्छिमारांना नुकसान भरणे मिळवून देण्यासाठी पाठपुरावा करणार, असे आश्वासन महाराष्ट्र प्रदेश काँग्रेस कमिटीचे अध्यक्ष हर्षवर्धन सपकाळ यांनी दिले आहे. काँग्रेसचे मुख्यालय टिळक भवन येथे महाराष्ट्र मच्छिमार काँग्रेसच्या पदाधिकाऱ्यांची बैठक झाली. त्यावेळी काँग्रेस प्रदेशाध्यक्ष बोलत होते. ते पुढे म्हणाले की, आपल्या समस्या सरकारकडे मांडण्यासाठी सर्वप्रथम



आपली संघटना बळकट करा, जे प्रश्न आहेत त्यासाठी संघर्ष करावा लागेल त्यासाठी काँग्रेस पक्ष तुमच्या पाठीशी उभा असेल. धरणक्षेत्रातील मासेमारी, तलावातील मासेमारी, नद्यातील मासेमारी संदर्भातील प्रश्न असतील किंवा नवी मुंबई विमानतळामुळे मच्छिमारांवर संकट आले आहे त्यासंदर्भात योग्य ती पावले उचलून सरकारकडे त्यासाठी पाठपुरावा करू. आता करो वा मरो ची परिस्थिती आहे. भाजपा सरकारची मच्छिमारांसंदर्भातील धोरणे मारक आहेत. कोळीबांधवांना न्याय देण्यासाठी काँग्रेस पक्ष म्हणून सर्व ताकद उभी करू, असेही हर्षवर्धन

सपकाळ म्हणाले. भाजपा सरकारने मासेमारीला कृषीचा दर्जा दिला असला तरी त्यातून फारकाही फायदा होणार नाही, ही योजनाच फसवी आहे. मच्छिमारांना बोटीसाठी लागणाऱ्या डिझेलवर सलवत मिळवी, भांडवलदार, ठेकेदार यांचा पारंपरिक मासेमारी कारणाऱ्यांना त्रास होत आहे. खर्च व उत्पन्न याचा ताळेमेळ लागत नाही. शासनाने नुकताच काढलेला जीआर या कोळी बांधवांसाठी अन्यायकारक आहे तो रद्द कावा. प्रकल्पघरातचा दाखला मिळवा, भाजपा सरकारने बंद केलेल्या सवलती पुन्हा लागू कराव्यात यासह विविध प्रश्न या बैठकीत मांडण्यात आले. या बैठकीला प्रदेश काँग्रेसचे उपाध्यक्ष संघटन व प्रशासन अॅड. गणेश पाटील, फिशरमन काँग्रेसचे अध्यक्ष मातंड नाखवा, ऑल इंडिया फिशरमन काँग्रेसचे उपाध्यक्ष रामदास संधे, विभागीय अध्यक्ष प्रकाश नगरे, कोकण विभागीय अध्यक्ष उल्हास वाटकर, मुख्य संयोजक मिल्टन यांच्यासह फिशरमन काँग्रेसचे सदस्य उपस्थित होते.